

Betri vinir

Fri for Mobberi

Hjálp barni tínum at binda góð vinabond

Góðu foreldur

Børnum tørvar góðar vinir, so at tey trívast og mennast. Tá ið børn, heilt frá byrjan, læra, hvussu tey kunnu vera góðir vinir, fyriryrgja vit samstundis happing seinni.

Tað eru nóg, ið halda, at orsøkin, at eitt barn verður happað, liggur í barninum sjálvum, ella hjá tí, ið happar. Men kanning vísir, at happing kemur ikki av einstøkum børnum, men tí at tað ikki er pláss at vera ørðvísi í barnahópinum.

Í einum góðum barnafelagsskapi er tolsemi og virðingin fyri hvørjum øðrum so væl staðfest, at børnini kunnu síggja út ella eita soleiðis, sum tey nú eru ella eita, og í einum góðum felagsskapi eru børnini varug við, at øll kunnu koma við onkrum til felagsskapin.

Tann góði barnafelagsskapurin hjálpir øllum børnum at trívast, og ein góður felagsskapur er móttøðuførur ímóti happing. Tí gert tú nakað gott fyri barn títt, tá ið tú gert okkurt fyri felagsskapin.

Sum foreldur hevur tú ein týðningarmiklan leiklut sum leiðari og fyrimynd fyri sosiala lívinum hjá barni tínum. Tá ið tú stuðlar samanhaldunum og felagsskapunum hjá børnunum, og samstundis stuðlar barni tínum í at vísa umsorgan og at vera djarvt og siga frá, tá ið hon ella hann uppliva útihýsan og arging, so gert tú ein mun og hjálpir at fyriryrgja happing.

Vit hava tí gjørt sjev góð ráð, hvussu tú sum foreldur kanst vera við at tryggja, at øll børn – eisini títt barn – kenna seg sum ein part av felagsskapinum.

Les tey aftanfyri.

Vinarliga

Betri vinir - Fri for Mobberi

Soleiðis hjálpir tú barni tínum at verða ein góður vinur -les meira aftanfyri.



Um Betri vinir - Fri for Mobberi

Betri vinir, er ein anti-happingarverkætlan, sum Barnabati, Mary Fonden og Red Barnet hava ment. Betri vinir er grundað á fyra grundleggjandi virðir: tolsemi, virðing, umsorgan og dirvi. Betri vinir hevur eitt kuffert og eina heimasíðu, har amboð og arbeiðshættir, sum eru við at skapa trivnað, liggja í.

Les meira á barnabati.fo

Betri vinir

Fri for Mobberi

Sjey ráð til foreldur

- 1** Eggja barni tínum at spæla við ymisk börn, bæði í barnagarðinum og í frítíðini.
Tað styrkir og fyrbygir happing í felagsskapinum hjá børnunum, tá ið tey kenna hvønn annan tvørtur um stovur og aldur. Tá ið tú leggur eyka orku í at gera avtalur við øll - eisini tey, sum barn títt ikki plagar at spæla við - so ert tú við til at tryggja, at øll børn fáa eitt pláss í felagsskapinum.
- 2** Tosa pent um og við onnur børn, foreldur teirra og um starvsfólkini.
Børnini gera sum foreldrini, og um tú er jalg/ur, tá ið talan er um barnagarðin, pedagogarnar, vinirnar og teirra foreldur, so fer barn títt eisini at verða tað. Sig t.d. hey við øll - bæði børn og vaksin - tá ið tú kemur við og eftir barni tínum, og lær teg nøvnini hjá vinunum.
- 3** Skipa fyri felagstiltøkum fyri øll.
Føðingardagar hava nógv at siga fyri børnunum. Tað er skuffandi hjá tí barni, sum ikki verður bjóðað við, og hjá tí barni, sum ikki fær nakrar føðingardagsgestir. Leggið orku í at bjóða allari stovuni - ella allar gentur ella allar dreingir - tá ið tit halda føðingardag ella hava onnur tiltøk, og berið so í bandi, at barn tykkara kann fara, tá ið onnur bjóða.
- 4** Hjálp barni tínum at bera seg rætt at, um ein vinur er fyri onkrum órættvísium.
Børn, sum ikki eru partur av barnahópinum, hava brúk fyri einum sindri av hjálp frá einum vini. Børn, ið hjálpa, troysta og verja onnur, merkja, at tey verða errin av hesum.
- 5** Vís áhuga fyri talgilda lívinum hjá barni tínum.
Børn vita, hvussu tey skulu bera seg at við miðlum, men skilja teir ikki altíð. Tí tørvar teimum vegleiðing frá teimum vaksnu. Ver forvitin og spæl við - og tosa við barn títt um, hvussu vit eisini í talgilda heiminum skulu vísa fyrilit fyri øðrum.
- 6** Spyr, um barn títt er kett av onkrum.
Viðurkenn kenslurnar hjá barni tínum, men minst eisini til, at tað eru fleiri síður av somu sök. Hjálp barni tínum at hugsa, um onnur børn kanska hava upplivað ta somu ósemjuna øðrvísi, og tosa kanska við onnur foreldur, ein lærara ella pedagog, áðrenn tú gert nakað viðvíkjandi eini ósemju.
- 7** Ver opin og jalg/ur, um onnur fortelja tær um avbjóðingar hjá sínum barni.
Tað kann vera torført at fortelja øðrum, at eins barn hevur trupulleikar í vøggustovuni ella í dagrøktini og tí t.d. tørvar eyka hjálp. Tað er lættari, um onnur foreldur lurta eftir.